

# ◆ स्कूलों में 'स्पार्क आफ लाइफ' पोस्टर मेकिंग प्रतियोगिता

नई दिल्ली, (स.): टाटा पावर के देशव्यापी ऊर्जा संरक्षण आंदोलन क्लब एनर्जी के बेंगलुरु, अहमदाबाद और मुंबई में सक्रिय ऐसे ही क्लबों के नक्शे कदम पर चलते हुए अब दिल्ली के मिनी क्लबों ने राजधानी के स्कूलों में 'स्पार्क आफ लाइफ' पोस्टर प्रतियोगिता आयोजित की है। गुरु नानक पब्लिक स्कूल, पंजाबी बाग और डीएल डीएवी स्कूल, शालीमार बाग के क्लब सदस्यों ने अपने स्कूल परिसर में 'स्पार्क आफ लाइफ' पोस्टर प्रतियोगिता का आयोजन किया। इन प्रतियोगिताओं में 100 से अधिक छात्रों ने भाग लिया। गुरु नानक पब्लिक स्कूल मिनी क्लब के सदस्यों में तवलीन कौर, इशप्रीत कौर, बनतप्रीत सिंह, गुरवीर सिंह, जगजीत कौर तथा डीएल डीएवी स्कूल के सदस्यों में प्रियंका चावला, लावण्या आहूजा, गरिमा कालरा और अदिति अग्रवाल शामिल हैं।